

“మధురమైన పిల్లలారా - ఈ పురుషోత్తమ సంగమ యుగంలో పవిత్రులైతే సత్తయుగ

వారసత్వము లభిస్తుందనే తండ్రి ఆజ్ఞను అందరికీ సందేశము ద్వారా తెలపండి”

**ప్రశ్న:-** ఏ చౌకబేరమును గురించి అందరికీ తెలపాలి ?

**జవాబు:-** ఈ అంతిమ జన్మలో తండ్రి ఆదేశం ప్రకారము నడుచుకొని పవిత్రులైతే 21 జన్మలకు విశ్వ చక్రవర్తి పదవి లభిస్తుంది. ఇది చాలా చౌక బేరము. ఈ చౌక బేరము గురించి అందరికీ నేర్పించండి. ఇప్పుడు శివబాబాను స్మృతి చేసి పవిత్రులైతే పవిత్ర ప్రపంచానికి యజమానులుగా అవుతారని అందరికీ చెప్పండి.

ఓంశాంతి. ప్రదర్శని లేక మేళాలలో ప్రాజెక్టర్ షో చూపిస్తారు లేక చిత్రాలను చూపి మనుష్యులకు - తండ్రి నుండి ఇప్పుడు అనంతమైన వారసత్వాన్ని తీసుకోవాలని అర్థం చేయిస్తారు. ఈ విషయం ఆత్మిక తండ్రి అర్థం చేయిస్తున్నారని ఆత్మిక పిల్లలకు తెలుసు. ఏ వారసత్వము? మనుష్యుల నుండి దేవతలుగా అయ్యే వారసత్వము లేక అనంతమైన తండ్రి నుండి అర్థకల్పానికి స్వర్గ రాజ్యాన్ని ఎలా తీసుకోవాలో ఇప్పుడు అందరికీ అర్థము చేయించాలి. తండ్రి వ్యాపారి(సాదాగర్). వారిలో ఇప్పుడు ఈ వ్యాపారము చేయాలి. దేవదేవతలు పవిత్రంగా ఉంటారని మనుష్యులకు తెలుసు. భారతదేశంలో సత్తయుగము ఉన్నప్పుడు దేవ దేవతలు పవిత్రంగా ఉండేవారు. స్వర్గములోకి వచ్చేందుకు వారు ఏదో ఒక ప్రాప్తి పొంది ఉంటారు. స్వర్గ స్థాపన చేయు తండ్రి తప్ప ఇతరులెవ్వరూ ఆ ప్రాప్తిని చేయించలేరు. పతితపావనుడైన తండ్రియే పతితులను పావనంగా చేసి పావన ప్రపంచ రాజ్యాన్ని ఇస్తారు. ఈ వ్యాపారము ఎంత సహజంగా ఇస్తున్నారు. ఇది మీ అంతిమ జన్మ అని అంటారు. నేను ఇక్కడ ఉన్నంతవరకు పవిత్రంగా ఉండండి. పవిత్రంగా చేసేందుకే నేను వచ్చాను. మీరు ఈ అంతిమ జన్మలో పవిత్రంగా అయ్యేందుకు పురుషార్థము చేసి పావన ప్రపంచ వారసత్వాన్ని తీసుకుంటారు. ఇది చాలా చౌకబేరము. కావున “పవిత్రంగా అవ్వండి - ఇది తండ్రి ఆజ్ఞ” అని పిల్లలకు తెలపాలని తండ్రికి ఒక ఆలోచన కలిగింది. ఇది పవిత్రంగా తయారయ్యే పురుషోత్తమ సంగమయుగ సమయము. ఉత్తమోత్తమ పురుషులు దేవతలు. లక్ష్మీనారాయణుల రాజ్యము నడిచింది కదా. ‘దేవతా ప్రపంచపు చక్రవర్తి’ పదవి మీకు తండ్రి ద్వారా వారసత్వంగా లభిస్తుంది. ఈ అంతిమ జన్మలో తండ్రి శ్రీమతమును అనుసరించి పవిత్రంగా అయితే పదవి లభిస్తుంది. “యోగబలము ద్వారా స్వయం తమోప్రధానము నుండి సతోప్రధానంగా చేసుకోవాలి” అనే యుక్తిని కూడా బాబా తెలుపుతున్నారు. కళ్యాణము కొరకు పిల్లలు తప్పకుండా ఖర్చు చేయవలసి వస్తుంది. ఖర్చు లేకుండా రాజధాని ఎలా స్థాపనవుతుంది? ఇప్పుడు లక్ష్మీనారాయణుల రాజధాని స్థాపనౌతూ ఉంది. పిల్లలు తప్పకుండా పవిత్రులుగా అవ్వాలి. మనసా, వాచా, కర్మణా వ్యతిరేక కర్మలేవీ చేయరాదు. దేవతలకు ఎప్పుడూ ఎలాంటి చెడు ఆలోచనలు కూడా రావు, నోటి నుండి అటువంటి మాటలు వెలువడవు. వారు సర్వ గుణసంపన్నులు, సంపూర్ణ నిర్వికారులు, మర్యాదా పురుషోత్తములు..... ఎవరు తయారై వెళ్తారో వారి మహిమ గాయనము చేయబడ్తుంది. ఇప్పుడు పిల్లలైన మిమ్ములను కూడా అదే దేవదేవతలుగా తయారు చేసేందుకే వచ్చాను. కావున మనసా, వాచా, కర్మణా ఎలాంటి చెడు కర్మా చేయరాదు. దేవతలు సంపూర్ణ

నిర్వికారులుగా ఉండేవారు. ఈ గుణాలు కూడా మీరు ఇప్పుడే ధారణ చేయగలరు ఎందుకంటే ఈ మృత్యులోకంలో ఇది మీకు అంతిమ జన్మ. పతిత ప్రపంచాన్ని మృత్యులోకమని, పావన ప్రపంచాన్ని అమరలోకమని అంటారు. ఇప్పుడు మృత్యులోక వినాశనము అతి సమీపంలో ఎదుట నిల్చి ఉంది. అమరపురము తప్పకుండా స్థాపనాతూ ఉంటుంది. ఇది అదే మహాభారత యుద్ధము. దీనిని గురించే శాస్త్రాలలో వ్రాశారు. ఈ యుద్ధము ద్వారా పాత వికారి ప్రపంచము సమాప్తమౌతుంది. కాని ఈ జ్ఞానము ఎవరిలోనూ లేదు. “అందరూ అజ్ఞాన నిద్రలో నిద్రిస్తున్నారు, 5 వికారాల నషా ఉంటుంది” అని తండ్రి అంటున్నారు. “ఇప్పుడు పవిత్రంగా తయారవ్వండి” అని తండ్రి అంటున్నారు. “మాస్టర్ గాడ్” గా అవుతారు కదా! లక్ష్మీనారాయణులను గాడ్-గాడెస్ అని అంటారు. అనగా వారు ‘గాడ్’ ద్వారా వారసత్వాన్ని పొందుతారు. ఇప్పుడు భారతదేశము పవిత్రంగా ఉంది. మనసా, వాచా, కర్మణా చేసే కర్తవ్యాలు కూడా అలాగే ఉంటాయి. ఏ విషయమైనా మొదట బుద్ధిలోకి వస్తుంది. తర్వాత నోటి నుండి వెలువడుతుంది. కర్తవ్యాలనుచించినందు వలన అవి వికర్మలుగా అవుతాయి. అక్కడ ఎలాంటి వికర్మలు జరగవు, ఇక్కడ వికర్మలు జరుగుతాయి ఎందుకంటే ఇది రావణ రాజ్యము. “మిగిలిన జీవితాన్ని(ఆయుష్షును) పవిత్రంగా గడపండి” అని తండ్రి అంటున్నారు. పవిత్రంగా తయారై నాతో బుద్ధియోగాన్ని జోడించాలి. ప్రతిజ్ఞ చేయండి. తద్వారా మీ జన్మ-జన్మాంతర పాపాలు భస్మమైపోతాయి. అప్పుడే 21 జన్మలకు స్వర్గానికి యజమానులుగా అవుతారు. వీరి ద్వారా ఈ వారసత్వమునిస్తానని తండ్రి తనంతకు తానే ఆఫర్ చేస్తున్నారు. వారు శివబాబా, ఇతను దాదా. అందుకే ఎల్లప్పుడూ “బాప్ దాదా” అని అంటారు. శివబాబా మరియు బ్రహ్మ దాదా. తండ్రి ఎంత వ్యాపారము(పని) చేస్తారు! మృత్యులోక వినాశనము చాలా సమీపంగా ఉంది. అమరలోకము స్థాపనాతూ ఉంది. భారతీయుల కళ్యాణము జరగాలని ప్రదర్శనీలు, మేళాలు జరుపుతూ ఉన్నారు. తండ్రి స్వయంగా వచ్చి భారతదేశాన్ని రామరాజ్యంగా తయారు చేస్తారు. రామరాజ్యంలో తప్పకుండా పవిత్రులే ఉంటారు. తండ్రి అంటున్నారు - “పిల్లలూ! కామము మహాశత్రువు.” ఈ పంచ వికారాలనే మాయ అని అంటారు. దీని పై విజయము పొందితే మీరు జగజ్జీతులుగా అవుతారు. జగజ్జీతులు అనగా దేవీ దేవతలు. వారు తప్ప ఇతరులెవ్వరూ జగజ్జీతులుగా అవ్వలేరు. బాబా అర్థం చేయిస్తున్నారు - “కైస్తవులు పరస్పరము అందరూ ఒక్కటే, ఈ సృష్టి అంతటి అధికారాన్ని తీసుకోగలరు కాని చట్టము అలా లేదు.” ఈ బాంబులు పాత ప్రపంచము సమాప్తమయ్యేందుకే తయారు చేయబడ్డాయి. కల్వ-కల్వము ఈ విధంగా నూతన ప్రపంచము నుండి పాత ప్రపంచంగా మళ్ళీ పాత ప్రపంచము నుండి కొత్తదిగా అవుతూనే ఉంటుంది. నూతన ప్రపంచంలో ఈశ్వరీయ రాజ్యముంటుంది, దానిని రామరాజ్యమని అంటారు. ఈశ్వరుడెవరో తెలియనందున రామ-రామ అని జపిస్తూ ఉంటారు. పిల్లలైన మీలో ఈ విషయాలు ధారణ అవ్వాలి. మనము 84 జన్మలలో సతీప్రధానము నుండి తమోప్రధానులయ్యాము. ఇప్పుడు మళ్ళీ సతీప్రధానంగా తప్పకుండా అవ్వాలి. శివబాబా ఆదేశము - ఇప్పుడు ఆదేశమును అనుసరిస్తే 21 జన్మలు పవిత్ర ప్రపంచంలో ఉన్నత పదవి పొందుతారు. ఇప్పుడు పురుషార్థము చేయండి, చేయకపోండి, స్మృతిలో ఉండి ఇతరులకు దారి చూపండి, చూపకపోండి. ప్రదర్శనీల ద్వారా పిల్లలు చాలామందికి దారి చూపిస్తున్నారు. స్వకళ్యాణము కూడా చేసుకోవాలి. చాలా గొప్ప చౌక బేరము. కేవలం ఈ అంతిమ

జన్మలో పవిత్రంగా ఉండడం వలన శివబాబా స్మృతిలో ఉండడం వలన మీరు తమోప్రధానము నుండి సతీప్రధానంగా అవుతారు. ఇది ఎంత మంచి చౌక బేరము! జీవితమే పూర్తిగా

పరివర్తన(పలటజానా) అయిపోతుంది. ఇలా ఇలా ఆలోచించాలి. ఇటువంటి సంకల్పాలు చేయాలి. బాబా వద్దకు సమాచారము వస్తుంది. రాఖీ కట్టేందుకు వెళ్ళినప్పుడు - “ ఈ తమోప్రధాన ప్రపంచంలో పవిత్రంగా ఉండడం అసంభవము” అని కొంతమంది అంటారు. పాపం ఇది సంగమ యుగమని వారికి తెలియదు. తండ్రి పవిత్రంగా తయారు చేస్తారు. వీరికి సహాయము చేయువారు పరమపిత పరమాత్మ, ఇక్కడ లభించు లాభము చాలా గొప్పదని వారికి తెలియదు. పవిత్రంగా అవ్వడం వలన పవిత్ర ప్రపంచానికి యజమానులుగా అవుతారు. తండ్రి అంటున్నారు - ఈ మాయ అనే పంచ వికారాల పై విజయం పొందుట వలన మీరు జగజ్జీతులుగా అవుతారు. కావున మనము ఎందుకు పవిత్రంగా అవ్వము? ఇది ఫస్ట్ క్లాస్ వ్యాపారము. తండ్రి అంటున్నారు - “కామము మహాశత్రువు, దీని పై విజయము పొందడం ద్వారా మీరు పవిత్రంగా అవుతారు.” మాయను జయిస్తే, జగత్తును జయిస్తారు. ఇది యోగబలముతో మాయను జయించే విషయము. పరమపిత పరమాత్మయే వచ్చి ఆత్మలకు అర్థము చేయిస్తున్నారు - నన్ను సృతి చేస్తే మలినాలు వదిలిపోతాయి. మీరు సత్యోప్రధాన ప్రపంచానికి యజమానులుగా అవుతారు. ఈ సంగమ యుగంలో తండ్రి వారసత్వమునిస్తారు. అందరికంటే ఉత్తమ పురుషులు ఈ లక్ష్మీనారాయణులు. వారిని మర్యాదా పురుషోత్తమ దేవీ దేవతా ధర్మానికి చెందిన వారని అంటారు. చాలా మంచి లీతిగా అర్థము చేయించబడ్తుంది. కాని అప్పుడప్పుడు ఈ పొయింట్లు మర్చిపోతున్నారు. తర్వాత గుర్తుకు వస్తుంది. ఉపన్యసించినప్పుడు ఫలానా పొయింట్లు తెలుపలేదు అని గుర్తుకు వస్తుంది. తెలపాల్సిన పొయింట్లు చాలా ఉన్నాయి. ఈ విధంగా జరుగుతూ ఉంటుంది. లాయర్లు కూడా అప్పుడప్పుడు కొన్ని పొయింట్లు మర్చిపోతారు. మళ్ళీ ఆ పొయింట్లు వారికి గుర్తు వచ్చినప్పుడు మళ్ళీ వాదిస్తారు. డాక్టర్ల విషయంలో కూడా అప్పుడప్పుడు ఇలా జరుగుతుంది. ఈ జబ్బుకు ఫలానా మందు బాగుంటుందని ఆలోచన తట్టుంది. ఇక్కడ కూడా అనేక పొయింట్లు ఉన్నాయి. బాబా అంటారు - ఈ రోజు మీకు నిగూఢమైన పొయింట్లు తెలియజేస్తున్నాను. కానీ అర్థము చేసుకునే వారంతా పతితులే. ఓ పతితపావనా! రండి అని పిలుస్తారు, కాని ఇలా ఎవరితోనైనా, నీవు పతితుడవు కదా అని అంటే అలిగి విరుచుకుపడ్తారు. ఈశ్వరుని ముందు - “ ఓ పతితపావనా! రండి, వచ్చి మమ్ములను పావనంగా చేయండి అని సత్కము చెప్తారు. ఈశ్వరుని మర్చిపోతే మళ్ళీ అసత్కము చెప్తారు. కావున చాలా యుక్తిగా అర్థము చేయించాలి. కట్టి విరగరాదు కాని సర్వము చనిపోవాలి(సర్వ్ భీ మరే, లాలీ భీ నా టూట్). తండ్రి అంటున్నారు - ఎలుక నుండి గుణాన్ని గ్రహించండి. ఎంత యుక్తిగా ఎలుక కొరుకుతుందంటే రక్తమేమో కారుతుంది కాని కొంచెం కూడా తెలియదు, కావున పిల్లల బుద్ధిలో అన్ని పొయింట్లు ఉండాలి. యోగము చేయువారికి సమయానికి సహాయము లభిస్తుంది. వినేవారు వినిపించేవారి కంటే తండ్రికి ప్రియంగా ఉండవచ్చు అందువలన తండ్రి స్వయంగా కూర్చుని అర్థము చేయిస్తారు. కావున వినేవారు, పవిత్రంగా ఉండడం, పవిత్రంగా అవ్వడం చాలా మంచిదని అర్థము చేసుకునేటట్లు తెలపాలి. ఈ ఒక్క జన్మ పవిత్రంగా ఉండడం వలన మనము 21 జన్మలకు పవిత్ర ప్రపంచానికి యజమానులుగా అవుతాము. భగవానువాచ - “ఈ అంతిమ జన్మలో పవిత్రంగా అయితే డ్రామా ప్లాన్ అనుసారము మీరు 21 జన్మలకు వారసత్వాన్ని పొందగలరు” అని నేను గ్యారెంటీ ఇస్తాను. మనము కల్ప-కల్పము వారసత్వము పొందుతూ ఉంటాము, సేవ పై

అసక్తి ఉన్నవారు మేము పోయి అర్థము చేయిస్తామని కుతూహలము కలిగి ఉంటారు. సేవకు పరుగెత్తవలసి వస్తుంది. తండ్రి జ్ఞానసాగరులు. వారు ఎంతో జ్ఞాన వర్షము కురిపిస్తూ ఉంటారు. ఆత్మ



పవిత్రంగా ఉంటే ధారణ కూడా జరుగుతుంది. వేరు ప్రఖ్యాతము చేసి చూపిస్తారు. ప్రదర్శని మేకాపాలో ఎవరు ఎలా సేవ చేస్తారో తెలిసిపోతుంది. ఎవరు ఎలా అర్థము చేయిస్తున్నారో బీచర్లు చెక్ చేయాలి. చాలా వరకు లక్ష్మీనారాయణ, సీడీ చిత్రాల గురించి అర్థం చేయించడం బాగుంటుంది. యోగబలము ద్వారా మళ్ళీ ఇటువంటి లక్ష్మీనారాయణులుగా అవుతారు. లక్ష్మీనారాయణులే ఆదిదేవీ, ఆదిదేవుడు. చతుర్భుజములో లక్ష్మీనారాయణులు ఇరువురూ వచ్చేస్తారు. రెండు భుజాలు లక్ష్మీవి, రెండు నారాయణునివి. ఇది కూడా భారతవాసులకు తెలియదు. మహాలక్ష్మికి కూడా 4 భుజాలున్నాయి. దీని అర్థము వారు యుగల్(జంట) అయినారు. విష్ణువు చతుర్భుజుడు.

ప్రదర్శనిలో ప్రతి రోజు అర్థము చేయిస్తూ ఉంటారు. రథాన్ని కూడా చూపించారు. అర్జునుడు రథములో కూర్చున్నాడని చెప్తారు. రథము నడిపేవాడు కృష్ణుడు. ఇవన్నీ కేవలం కథలు మాత్రమే. వాస్తవానికివి జ్ఞానానికి సంబంధించిన విషయాలు. జ్ఞానామృత కలశాన్ని లక్ష్మి తల పై ఉంచినట్లు చూపిస్తారు. వాస్తవానికి కలశము ఉంచించి జగదంబ పై, తర్వాత ఆమె లక్ష్మిగా అవుతుంది. ఇది కూడా అర్థము చేయించాలి. సత్తయుగంలో ఒకే ధర్మము, ఒకే మతానికి చెందిన మనుష్యులుంటారు. దేవతలందరి మతము ఒక్కటే. దేవతలనే శ్రీ అని అంటారు. ఇతరులనెవ్వరినీ అనరు. కావున ఇతరులకు అర్థము చేయించేందుకు కొన్ని పదాలే ఉండాలని ఆలోచిస్తూ ఉండేవారు. ఈ అంతిమ జన్మలో 5 వికారాల పై విజయము పొందడం వలన మీరు రామరాజ్యానికి యజమానులుగా అవుతారు. ఇది చాలా చొకబేరము. తండ్రి వచ్చి అవినాశి జ్ఞానరత్నాలను దానంగా ఇస్తున్నారు. తండ్రి జ్ఞానసాగరులు, జ్ఞాన రత్నాలను ఇస్తారు. ఇంద్రసభలో పుష్కరాగము, పచ్చ, మాణిక్యము అను రకరకాల అష్టరసలుంటారంటారు. అందరూ సహాయము చేయువారే. రకరకాల వస్త్రాలుంటాయి కదా! అందుకే నవరత్నాలు చూపించారు. ఎవరు బాగా చదువుకుంటారో, పదవి కూడా వారే పొందుకుంటారు. నంబరువారుగా ఉన్నారు కదా. పురుషార్థము చేసే సమయము కూడా ఇదే. మనం తండ్రి మాల యందు పూసలుగా అవుతామని పిల్లలకు తెలుసు. శివబాబాను ఎంత స్మృతి చేస్తామో, అంత స్మృతి యాత్రలో ముందుకు పరుగు తీస్తాము. పాపాలు కూడా త్వరగా నశిస్తాయి.

ఈ చదువు ఎక్కువగా చదివేది కాదు, కేవలం పవిత్రంగా ఉండాలి. ధైర్యగుణాలు కూడా ధారణ చేయాలి. నోటి నుండి రాళ్ళు వెలువడరాదు. రాళ్ళు విసిరితే వాళ్ళు రాతిబుద్ధి గలవారిగానే అవుతారు. రత్నాలను విసిరితే(జ్ఞానరత్నాలు పంచితే) వారు ఉన్నత పదవిని పొందుతారు. ఇది చాలా సహజము. జిజ్ఞాసువులకు తెలపండి. పతితపావనులు, సర్వుల ముక్తి - జీవన్ముక్తిదాత పరమపిత పరమాత్మ శివుడు అంటున్నారు - ఓ భారతవాసులైన ఆత్మిక పిల్లలారా, రావణ రాజ్యములోని మృత్యులోకంలో ఈ కలియుగ అంతిమ జన్మలో పవిత్రంగా ఉండడం వలన, పరమపిత పరమాత్మ శివునితో బుద్ధియోగ బలముతో యాత్ర చేయడం వలన తమోప్రధాన ఆత్మలు సతోప్రధాన ఆత్మలుగా తయారై సతోప్రధాన సత్తయుగ విశ్వంలో, పవిత్రత, సుఖము, శాంతి, సంపదలతో సంపన్నమైన మర్యాదా పురుషోత్తమ ధైర్య స్వరాజ్య పదవిని 5 వేల సంవత్సరాల క్రితము వలె మళ్ళీ పొందుకోగలరు. కాని జరగబోయే మహావినాశనానికి ముందే తండ్రి మనకు వారసత్వమునిస్తారు, చదివిస్తారు. ఎంత చదువుకుంటారో, అంత పదవి పొందుతారు. వెంట తీసుకెళ్తారు. కావున ఈ పాత శరీరము,

పాత ప్రపంచపు ఆలోచనలు ఎందుకు రావాలి? ఇది పాత ప్రపంచాన్ని వదిలి పెట్టే సమయము. ఇటువంటి విషయాలు బుద్ధిలో మథనము జరుగుతూ ఉంటే చాలా బాగుంటుంది. పోను పోను

పురుషార్థము చేస్తూ చేస్తూ సమయము దగ్గరకొస్తుంది, సందేహము కలగదు. ప్రపంచము కూడా ఇక కొంత సమయము మాత్రమే ఉంటుందని గమనిస్తారు. కావున బుద్ధియోగాన్ని జోడించాలి.

సేవ చేసినందున సహాయము కూడా లభిస్తుంది. సుఖమునిచ్చు దారిని ఎంతమందికి చూపిస్తారో అంత సంతోషము కలుగుతుంది. పురుషార్థము కూడా నడుస్తుంది, భాగ్యము కూడా కనిపిస్తుంది. తండ్రి పురుషార్థం చేయడం నేర్చిస్తారు. కొంతమంది అందులో లగ్నమవ్వరు. కొంతమంది లగ్నము కారు. కోటీశ్వరులు, పదమాపదమపతులు అందరూ అలాగే సమాప్తమైపోతారని మీకు తెలుసు. మంచిది.

మధురీతి మధురమైన అపురూపమైన శిల్పలకు వసత - శివ, హాస్దేనిల ప్రియభూతులు మరియు గుడ్వోర్షింగ్ ఆర్థిక శిల్పలకు ఆర్థిక తండ్రి సమస్తే.

ధారణ కోరిక ముఖ్య సారాంశం :-

1. ఉన్నత పదవి పొందేందుకు నోటి నుండి సదా రత్నాలే వెలువడాలి, రాళ్ళు వెలువడరాదు. మనసా, వాచా, కర్మణ ఇతరులను మర్యాదా పురుషోత్తములుగా చేసే కర్మలు చేయాలి.
2. ఈ అంతిమ జన్మలో పవిత్రంగా అయ్యే ప్రతిజ్ఞ చేయాలి. పవిత్రంగా అయ్యే యుక్తిని అందరికీ వినిపించాలి.

**వరదానము :- “ సదా కళ్యాణకాలి భావన ద్వారా గుణగ్రాహిగా అయ్యే అచల్ అడోల్ భవ ”**

మీ స్థితిని అచలంగా, స్థిరంగా చేసుకునేందుకు సదా గుణగ్రాహకులుగా అవ్వండి. ఒకవేళ ప్రతి విషయంలో గుణగ్రాహకులుగా అయితే ఆందోళనలోకి రారు. గుణగ్రాహి అనగా కళ్యాణ భావన. అవగుణంలో గుణాన్ని చూడడమే గుణగ్రాహిగా అవ్వడం. అందువలన అవగుణము గలవారి నుండి కూడా గుణాలు తీసుకోండి. ఎలాగైతే వారు అవగుణంలో దృఢంగా ఉంటారో, అలా మీరు గుణాలలో దృఢంగా ఉండండి. గుణగ్రాహకులుగా అవ్వండి, అవగుణ గ్రాహకులుగా కాదు.

**స్లోగన్ :- “ తమ సర్వస్వము తండ్రికి అర్పణ చేసి సదా తేలికగా ఉండువారే ఫరిస్తాము. ”**

